

महाकुंभ से पहले बनेगा राम वन गमन मार्ग

तैयारी

राज्य मुख्यालय | प्रमुख संवाददाता

अयोध्या से चित्रकूट तक प्रस्तावित राम वन गमन मार्ग का निर्माण प्रयागराज में आगामी महाकुंभ से पहले पूरा किया जाएगा। यह मार्ग दो पैकेजों में बनेगा। 102 किमी. लंबाई में बनने वाले इस मार्ग में दो बड़े और दो छोटे सेतु और दो फ्लाईओवर भी बनेंगे। उप मुख्यमंत्री केशव प्रसाद मौर्य ने कहा है कि “राम

वन गमन मार्ग’ का निर्माण हो जाने पर चित्रकूट और अयोध्या में पर्यटकों की तादाद बढ़ेगी। महाकुंभ में भी आवागमन की दृष्टि से काफी महत्वपूर्ण हो जाएगा।

उप मुख्यमंत्री ने मंगलवार को वेबिनार से राम वन गमन मार्ग के प्रेजेंटेशन को देखा। उन्होंने एनएचएआई और सड़क परिवहन तथा राजमार्ग मंत्रालय के अधिकारियों से कहा कि राम वन गमन मार्ग परियोजना को हर हाल में प्रयागराज में होने वाले महाकुंभ से पहले पूरा किया जाए।